

ATTI ADOTTATI MINN KORPI STABILITI PERMEZZ TA' FTEHIMIET INTERNAZZJONALI

DEĊIŻJONI Nru 1/2012 TAL-KUMITAT SPEĊJALI UE-ĊILÌ DWAR KOOPERAZZJONI DOGANALI U REGOLI TAL-ORIGINI

tas-27 ta' Marzu 2012

relatata mal-Anness III tal-Ftehim li jstabilixxi assoċjazzjoni bejn il-Komunità Ewropea u l-Istati Membri tagħha, fuq naħa waħda, u r-Repubblika taċ-Ċili, fuq in-naħa l-oħra, dwar id-definizzjoni tal-kunċett ta' prodotti ta' oriġini u metodi ta' kooperazzjoni amministrattiva

(2012/346/UE)

IL-KUMITAT SPEĊJALI,

Wara li kkunsidra l-Ftehim iffirmit fit-18 ta' Novembru 2002 li jstabilixxi assoċjazzjoni bejn il-Komunità Ewropea u l-Istati Membri tagħha, fuq naħa waħda, u r-Repubblika taċ-Ċili, fuq in-naħa l-oħra⁽¹⁾ ("Ftehim ta' Assoċjazzjoni"), u b'mod partikolari t-termini "territorju doganali tal-Komunità" l-Artikolu 36(2) tal-Anness III tiegħu dwar id-definizzjoni tal-kunċett ta' prodotti ta' oriġini u metodi ta' kooperazzjoni amministrattiva,

Billi:

- (1) L-Anness III tal-Ftehim ta' Assoċjazzjoni jstabilixxi r-regoli tal-oriġini għall-prodotti li joriġinaw fit-territorji tal-Partijiet f'dak il-Ftehim.
- (2) L-Anness III tal-Ftehim ta' Assoċjazzjoni jirreferi għat-terminu "Komunità" fit-test tiegħu.
- (3) Għall-għanjet tal-Anness III tal-Ftehim ta' Assoċjazzjoni, hu kkunsidrat xieraq li wiehed jiddefinixxi t-termini "Komunità" u "territorju doganali tal-Komunità" sabiex wiehed jiżgura l-applikazzjoni territorjali korretta ta' dak l-Anness permezz ta' Nota ta' Spjegazzjoni annessa miegħu,

ADOTTA DIN ID-DEĊIŻJONI:

Artikolu 1

Għall-iskopijiet tal-Artikolu 36(2) tal-Anness III tal-Ftehim ta' Assoċjazzjoni, it-terminu "territorju doganali tal-Komunità"

għandu jkopri t-territorju doganali tal-Komunità Ewropea (issa l-Unjoni Ewropea) kif indikat fl-Artikolu 3(1) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabilixxi l-Kodiċi Doganali tal-Komunità⁽²⁾, mingħajr preġudizzju għal kwalunkwe emenda futura jew thassir ta' leġiżlazzjoni eżistenti.

Din in-Nota ta' Spjegazzjoni għall-Anness III għandha tkun mingħajr preġudizzju għat-Titolu VII dwar Ceuta u Melilla ta' dak l-Anness.

Artikolu 2

Għall-għanjet tal-Anness III tal-Ftehim ta' Assoċjazzjoni, it-terminu "Komunità" tfisser it-territorju doganali tal-Komunità Ewropea (issal-Unjoni Ewropea) kif stabbilit fl-Artikolu 1 ta' din id-Deċiżjoni.

Artikolu 3

Din id-Deċiżjoni għandha tidhol fis-seħh sittin jum wara d-data li fiha l-aħhar Parti tkun innotifikat li r-rekwiżiti interni tagħha dwar l-implimentazzjoni ta' din id-Deċiżjoni jkunu ġew milhuqa.

Magħmul f'Santjago, iċ-Ċili, is-27 ta' Marzu 2012.

Fisem il-Kumitat Speċjali

Il-President

Paulina NAZAL

⁽¹⁾ ĠU L 352, 30.12.2002, p. 3.

⁽²⁾ ĠU L 302, 19.10.1992, p. 1.